

اردو میں ہجری ادب

ہجری ادب سیمینار کے مقالات کا مجموعہ

مرتبین

ڈاکٹر محمد نثار احمد

ڈاکٹر سید وصی اللہ تختیاری



آندھرا پردیش اسٹیٹ اردو اکیڈمی، وجے واڑہ

URDU MEIN MAHAJARI ADAB (DIASPORA LITERATURE IN URDU)

CHIEF EDITOR

DR. MD. NISAR AHMED

Director/Secretary, A.P. State Urdu Academy

EDITOR

Dr. SYED VASIULLA BAKHTIARY



ANDHRA PRADESH STATE URDU ACADEMY

اردو میں ہجری ادب

آندھرا پردیش اسٹیٹ اردو اکیڈمی کی جانب سے
یکم اپریل ۲۰۱۸ء کو کرنول میں منعقدہ عالمی سیمینار میں پیش کردہ مقالات کا مجموعہ

مرتبین

ڈاکٹر محمد نثار احمد

ڈاکٹر سید وصی اللہ بختیاری عمری

آندھرا پردیش اسٹیٹ اردو اکیڈمی، وجئے واڑہ

فہرست

4	ڈاکٹر الیس محمد نعمان	۱	پیغام
6	ڈاکٹر محمد ثار احمد	۲	عرض ناشر
7	ڈاکٹر سید وصی اللہ بختیاری	۳	عرض مرتب
10	پروفیسر مظفر علی شہبہ میری	۴	مقدمہ
18	ڈاکٹر سید اقبال خسر قادری	۵	اردو میں مہجری ادب: سخن گسترانہ بات
22	ڈاکٹر سید وصی اللہ بختیاری عمری	۶	اردو میں مہجری ادب- تعارف، ماہیت اور امکانات
31	سید نکیل احمد نکیل	۷	مہجری ادب- ایک مختصر تعارف
34	ڈاکٹر سید سلطان معین الدین حسنی	۸	مہجری ادب کا سرسری جائزہ
39	پروفیسر سید فضل اللہ مکرم	۹	ہجرت کا کرب اور رؤف خلش
49	ڈاکٹر محمد ثار احمد	۱۰	سعید نظر کے کلام میں مہجری ادب کی جھلکیاں
56	سید معظم راز	۱۱	اعتماد صدیقی: ہجرتوں کے کرب کا جدید شاعر
65	ڈاکٹر شیخ فاروق باشا عمری	۱۲	ڈاکٹر حنیف ترین کی شاعری میں مہجری کرب
70	ڈاکٹر سید فتح اللہ بختیاری	۱۳	افتخار عارف کی شاعری میں مہاجرت کے عناصر
75	محمد فیض اللہ	۱۴	افتخار راغب کی غزلوں میں ہجرت کا کرب
81	ڈاکٹر شیخ نجات اللہ شریف	۱۵	ادب ہجر کا درخشندہ ستارہ: رضاء الجبار
88	ڈاکٹر محمد عبدالعزیز سہیل	۱۶	مہجری ادب، برطانیہ اور حبیب حیدر آبادی
97	ظہیر دانش عمری	۱۷	کرب مہاجرت اور منور رانا کا مہاجر نامہ
106	محمد تقی اللہ خان	۱۸	عرصہ خیال کا مہجری شاعر: اسلم عمادی
115	سید معظم راز	۱۹	رپورتاژ

تفصیلات کتاب

کتاب اردو میں مہجری ادب
ناشر آندھرا پردیش اسٹیٹ اردو اکیڈمی
مرتبین ڈاکٹر محمد ثار احمد
ڈاکٹر سید وصی اللہ بختیاری
رابطہ
آندھرا پردیش اسٹیٹ اردو اکیڈمی، وجئے واڑہ
مالا کا دکا، بھوانی پورم، وجئے واڑہ

Andhra Pradesh State Urdu Academy
Malavika Villa, D. No. 79-1-6A/1&2
Old M.I.G. H.B. Colony, Bhavanipuram,
VIJAYAWADA - 520 012 (A.P.)
ای میل: apsua.vij@gmail.com
قیمت

ڈاکٹر شیخ فاروق باشاعمری

اسٹنٹ پروفیسر، شعبہ اردو،

گورنمنٹ ڈگری کالج، رائے چوٹی، ضلع کبڈیہ

ڈاکٹر حنیف ترین کی شاعری میں مہجری کرب

ڈاکٹر حنیف ترین کی ولادت یکم اکتوبر ۱۹۵۱ء کو سنبھل ضلع مراد آباد میں ہوئی۔ علی گڑھ کے تعلیم یافتہ تھے۔ سری نگر میڈیکل کالج سے ایم بی بی ایس کی سند حاصل کی۔ پھر علی گڑھ مسلم یونیورسٹی سے ایم۔ ڈی کیا۔ پھر چند ماہ ہاؤس جاب کرنے کے بعد تلاش معاش کے سلسلہ میں سعودی عرب چلے گئے جہاں 1982 تا 2004 ان کا قیام رہا۔ پیشہ طب سے وابستہ ہونے کے باوجود اردو زبان و ادب سے غیر معمولی لگاؤ اور شغف تھا۔ اس کی اہم وجہ گھر کا ماحول اور مشاہیر شعراء کی صحبت ہے۔ کالج کی تعلیم کے دوران ایک غزل انہوں نے سنائی جو بہت مشہور ہوئی اور خوب دادی ملی جس سے ان کا شعری مذاق پروان چڑھا۔

انسان جب ایک مقام سے دوسرے مقام کو ہجرت کرتا ہے تو اپنے ساتھ ساز و سامان اور زادراہ کے ساتھ اپنی زبان، تہذیب، کلچر اور تمدن کو بھی ساتھ لے کر چلتا ہے۔ اپنی یادوں کے حسین گلدستوں کو بھی ہمیشہ معطر رکھتا ہے۔ ہجرت کا عمل ادیب کے لئے ذہنی کرب کا سامان ہو سکتا ہے لیکن ادب کے لئے ہجرت فال نیک ثابت ہوئی۔ ادب میں نئے موضوعات، نئی بستیاں، نئے مسائل، نئی تہذیبیں، رجائیت اور قنوطیت، سیاسی اقتصادی اور ثقافتی حالات وطن کی یاد، وطن سے محبت کے جذبات، ہجر کا کرب، وصل کی تمنا جیسے مسائل نے اردو ادب کے دامن کو

یاد، وطن سے محبت کے جذبات، ہجر کا کرب، وصل کی تمنا جیسے مسائل نے اردو ادب کے دامن کو وسیع کیا۔ ڈاکٹر اشفاق احمد مہجری ادب کی تعریف ان الفاظ میں کرتے ہیں۔

” مہجری ادب ایک ایسا ادب ہے جس کی ایک ایک سطر سے خوشبوئے وطن پھوٹی

ہے، وفا پرستی کے نغمے گونجتے ہیں، فدائیت اور جاں نثاری کا جذبہ پیدا ہوتا ہے۔ جس کا ہر فنکار اپنے میدان تخیل کا شہ سوار جس کی ہر تحریر دل پذیر، جس کا ہر اسلوب قاری کے لئے پسندیدہ اور مقبول ہے۔

ڈاکٹر حنیف ترین کی ہجرت تلاش معاش کے سبب ہوئی۔ بائیس سالہ قیام سعودی عرب کے دوران ان کا شعری سفر روز افزوں ترقی کرتا گیا۔ اس دوران آپ کے کئی ایک شعری مجموعے منظر نامے پر آئے جن میں رباب صحرا (1992)، کتاب صحرا (جنوری 1995)، کشت غزل نما (جنوری 1999)، زمین لاپتہ رہی (2001)، ابا بلیس نہیں آئیں (2004) شامل ہیں۔

ان شعری مجموعوں میں نظم، غزل، قطعات، تراخیلے، دوہے، ہائیکو جیسی اصناف شاعری شامل ہیں۔

حنیف بنیادی طور پر نظم کے شاعر ہیں۔ نظم سے ان کو خاص انسیت ہے۔ نظم کا کیوس وسیع ہوتا ہے۔ ایجاز و اطناب کے دونوں پیرائے نظم کے لئے موزوں ہوتے ہیں۔ ان کی نظموں میں ایک طرف زمین و آسمان کے رنگ، مراد آباد کے کھیت کھلیان، بگیاں، محلے، پیڑ پودے، ندی، تالاب، کنواں اور وہاں کی بے لگبری زندگی کا اظہار بڑی خوبی سے کیا گیا ہے۔ دوسری طرف سعودی عرب کے مخصوص صحرا اور تہمتی ریت کے مسائل کے ہیں۔

ڈاکٹر حنیف کی ہجرت نہ دین و ایمان کی سلامتی کے لئے نہ دشمنوں کے ظلم و جبر کا نتیجہ، اور نہ مستقل انہوں نے نقل مکانی کی بلکہ خالص تلاش معاش کے لئے تھی۔ اور یہ امر واضح طلب ہے کہ اگر کوئی شاعر مستقل یا غیر مستقل تلاش معاش کے سلسلہ میں وطن سے دور رہ کر حب الوطنی اور غریب الوطنی کے جذبات پیش کرتا ہے تو وہ مہجری ادب کہلائے گا یا نہیں؟ مہجری ادب کے لئے مستقل ہجرت ضروری ہے یا نہیں؟ یا کسی کا مصیبت یا جان و مال کی امان پانے کے لئے بے حد مجبوری کی حالت میں ہجرت کرنا اور دیار غیر میں رہ کر اپنے وطن عزیز کے لئے تڑپنا اور فراق

کے کرب کو پیش کرنا ہی مہجری ادب کا حصہ ہے؟

مہجری ادب میں تلاش معاش یا غیر مستقل ہجرت کے دوران جو ترک وطن کے نتیجے میں پیدا ہونے والے ذہنی کرب کو شامل کریں تو اس راہ میں حنیف ترین بھی شامل ہیں۔ بہر حال ڈاکٹر حنیف فارغ البال اور مرتفع الحال سر جن تھے۔ دولت، شہرت اور عزت سے وہ مالا مال تھے۔ اس کے باوجود وطن عزیز کی اس خوشبو کو جودل و دماغ اور روح کو معطر کر چکی تھی کبھی اس سے غافل نہ رہے۔ خوش حالی کتنی ہی زندگی کو مزین کر دے ایک انسان اپنے ماضی کے اس گاؤں کو کبھی بھول نہیں سکتا جہاں اس کی ابتدائی زندگی کا حصہ گزارا ہو۔ حنیف ترین کی شاعری میں غریب الوطنی، حب الوطنی، ہجرت اور نقل مکانی کے کرب کو بخوبی محسوس کیا جاسکتا ہے۔ ایک نظم ”ایک خیال آتا ہے“ میں کہتے ہیں:

گھر سے دوریوں کا غم / آنسوؤں کے صحرا میں / پھول سے کھلاتا ہے /
میری بیماری بٹی ہے / راگنی ہے الفت کی /
جو گلوں کے ہونٹوں پر / خوشنما کہانی ہے /
ایک اور جگہ کہتے ہیں:

آج کی ان سہولتوں کے بیچ / میں ہوں دن رات کی مشقت میں۔ (لالہ صحرائی ۲۱)
وادی کشمیر سے حنیف کو خاص لگاؤ اور محبت ہے کیونکہ طب کی تعلیم یہیں سے انہوں نے حاصل کی۔ اور اپنی شریک حیات سے یہیں آنکھیں چار ہوئیں تھیں۔ ایک نظم میں کہتے ہیں:

وادی کشمیر جب سے جسم و جاں بنی
مجھ کو صحرائی تپش میں بھی بڑا آرام ہے
دل کے کتبے پر مرے، نقش ترا نام ہے

نگاہِ وادیِ کشمیر تجھ سے کیا بتاؤں میں
یہاں رہ کر تو لگتا ہے کہ اپنا گھر بھی زنداں ہے

ڈاکٹر حنیف نے اپنی تخلیقات اور شاعری میں جس ذہنی کرب اور روحانی اذیت کا احساس دلایا ہے اور اس کے اظہار کے لئے جو تجربات پیش کئے ہیں وہ شعری اسلوب میں ایک اہم اضافہ ہے۔ بقول قاضی عبدالرحمن ہاشمی ان کی بہترین غزلیں وہی ہیں جو تخلیقی اضطراب اور سوز و رونا کی کیفیات سے سرشار ہیں۔ اور خود بھی اشکوں میں ہیں:

ہر زخم کہنہ وقت کے مرہم نے بھر دیا
وہ درد بھی مٹا جو خوشی کی اساس تھا

حنیف ترین کی شاعری میں زندگی کے بے شمار مسائل موجود ہیں۔ دیار غیر میں ان کا دل ہمیشہ آشنا چہروں کی تلاش میں سرگرداں رہتا ہے۔ دھنک کے خوشگوار احساسات اور مشاہدات سے تسکین پاتا ہے۔ جگ کے کرب، غلوت اور جلوت کے کرب سے وہ اندر سے ٹوٹے ہوئے نظر آتے ہیں۔ بقول وزیر آغا کہ:

”وہ دو صحراؤں کے درمیان کہیں رہ رہے ہیں۔ ایک طرف ریت کا صحرا ہے اور دوسری طرف پانی کا صحرا ہے۔ اور یہ دونوں صحراؤں کی ذات کے اندر اتر کر ایک ایسا تیرا صحرا بن گئے ہیں جس کے قدم پانی اور دھڑ ریت میں ہے۔“ غزل کا ایک شعر ملاحظہ ہو:

اشک شعلہ نے، تیلیاں جل گئیں
سامتیں جب غم ہجر میں ڈھل گئیں

(غزل نمبر ۲۳)

تلاشِ معاش میں دیارِ غیر کا سفر کرتے ہوئے وہ زندگی کے نئے نئے تجربات اور مشاہدات سے آشنا ہوتے ہیں۔ رنگ تغزل کے یہ اشعار دل ہلکتی اور ہجر وصال کی صدائیں جاتے ہیں:

شور جب سو گیا جاگی وحشت
پھیلا یادوں کا دھواں گلیوں میں
پلکوں پہ نارسائی کی کچھ بدلیاں حنیف
ناسور بن کے دل کی زمین پر برس گئیں
خزاں میں اوڑھ کے قول و قرار کا موسم
بہار ڈھونڈ رہی ہے بہار کا موسم

عام طور پر یہ دیار غیر میں ناموافق مشاہدات اور تجربات دیکھ کر مہاجرین کو خاموشی کا زہر پینا پڑتا ہے لیکن ڈاکٹر حنیف قیامِ سعودی عرب کے دوران ناپسندیدہ چیزوں کو دیکھ کر دبے الفاظ میں یہ صدائے احتجاج بلند کرتے ہیں۔ دھوپ، ریت، دشت، برف جیسے الفاظ کو نئی معنویت عطا کرتے ہیں:

اٹھیں گی ریت سے جب بھی جنوں کی آوازیں
تو دشت بیڑیاں اپنی بجا رہا ہوگا
برقاب ہو چکے جو بکھرنے کے خوف سے
ان موسموں کو دھوپ کی یلغار چاہئے
فنا کے خوف سے احساسِ سرد ہیں جن کے
انہیں کڑی کڑی دھوپ کی سزا دینا

غرض ڈاکٹر حنیف ترین نے مہجری فکر کو اس طرح اپنی شاعری میں پیش کیا ہے کہ وہ تمام تارکینِ وطن جو اپنے گھروں سے دور دیارِ غیر میں رہتے ہیں اپنے دلوں کی دھڑکنیں ان کی شاعری میں محسوس کر سکتے ہیں۔